

॥ विठ्ठलाष्टोत्तरशतनामस्तोत्रम् ॥

श्रुत्वा नामसहस्रं श्रीविठ्ठलस्य गुणान्वितम् ।
पार्वती परिपप्रच्छ शङ्करं लोकशङ्करम् ॥ १ ॥

श्री पार्वत्युवाच

देवदेव महादेव देवानुग्रहविग्रह ।
अष्टोत्तरशतं नाम्नां तस्य देवस्य मे वद ॥ २ ॥

जनः कलिमलादिग्धोऽलसः कामाविलो जडः ।
पठाद्यस्य सकृद्वापि सौशील्यादिरतो भवेत् ।
तदहं श्रोतुमिच्छामि तवाज्ञानं न विद्यते ॥ ३ ॥

सूत उवाच

इत्युक्तो भार्यया शम्भुः सम्स्मरन् पुरुषोत्तमम् ।
कटिस्थितकरद्वन्द्वं जगाद नगपुत्रिकाम् ॥ ४ ॥

श्री शङ्कर उवाच

देवि लोकोपकाराय कृतः प्रश्नस्त्वयानघे ।
हिताय सर्वजन्तूनां नाम्नामष्टोत्तरं शतम् ॥ ५ ॥

श्रीविठ्ठलस्य देवस्य वाग्मिसिद्धिप्रदं नृणाम् ।
अष्टोत्तरशतस्याहमृषिः प्रोक्तो मनीषिभिः ।
छन्दोऽनुष्टुब्देवता श्रीविठ्ठलः परिकीर्तितः ॥ ६ ॥

॥ ध्यानम् ॥

ध्यायेच्छ्रीविट्ठलाख्यं समपदकमलं पद्मपत्रायताक्षम्
 गम्भीरस्निग्धहासं कटिनिहितकरं नीलमेघावभासम् ।
 विद्युद्भासो वसानं मणिमयमुकुटं कुण्डलोद्भासिगण्डम्
 मायूरस्रग्विभूषाभयवरसहितं कौस्तुभोद्भासिताङ्गम् ॥ ७ ॥

॥ स्तोत्रम् ॥

ॐ क्लीं विट्ठलः पुण्डरीकाक्षः पुण्डरीकनिभेक्षणः ।
 पुण्डरीकाश्रमपदः पुण्डरीकजलाप्लुतः ॥ ८ ॥

पुण्डरीकक्षेत्रवासः पुण्डरीकवरप्रदः ।
 शारदाधिष्ठितद्वारः शारदेन्दुनिभाननः ॥ ९ ॥

नारदाधिष्ठितद्वारो नारदेशप्रपूजितः ।
 भुवनाधीश्वरीद्वारो भुवनाधीश्वरीश्वरः ॥ १० ॥

दुर्गाश्रितोत्तरद्वारो दुर्गमागमसंवृतः ।
 क्षुल्लपेशीपिनद्धोरुर्गोपेष्ट्याश्लिष्टजानुकः ॥ ११ ॥

कटिस्थितकरद्वन्द्वो वरदाभयमुद्रितः ।
 त्रेतातोरणपालस्थत्रिविक्रम इतीरितः ॥ १२ ॥

तित ऊक्षेत्रपोश्वत्थकोटीश्वरवरप्रदः ।
 स एव करवीरस्थो नारीनारायणीति च ॥ १३ ॥

नीरासङ्गमसंस्थश्च सैकतः प्रतिमार्चितः ।
 वेणुनादेन देवानां मनःश्रवणमङ्गलः ॥ १४ ॥

॥ इति श्रीपद्मपुराणे पञ्चोनषष्टिसाहस्र्यां संहितायां हररहस्ये
 उमामहेश्वरसंवादे श्रीविट्ठलाष्टोत्तरशतनामस्तोत्रं सम्पूर्णम् ॥

This stotra can be accessed in multiple scripts at:

http://stotrasamhita.net/wiki/Vitthala_Ashtottara_Shatanama_Stotram

Facebook: <http://facebook.com/StotraSamhita>

GitHub: <http://github.com/stotrasamhita/>

Credits: <http://stotrasamhita.net/wiki/StotraSamhita>About>